

උතුරු පළාත් රාජ්‍ය සේවා කොමිෂන් සභා චක්‍රලේඛ අංක: 01/2026

මගේ අංකය: NP/07/10/01/213

පළාත් රාජ්‍ය සේවා කොමිෂන් සභාව

උතුරු පළාත

යාපනය

2026.01.05

ලේකම්, කෘෂිකර්ම අමාත්‍යාංශය

පළාත් අධ්‍යක්ෂ, කෘෂිකර්ම දෙපාර්තමේන්තුව

උතුරු පළාත

**උතුරු පළාත් රාජ්‍ය සේවයේ කෘෂිකර්ම උපදේශක III ශ්‍රේණියට
බඳවා ගැනීමේ සීමිත තරඟ විභාගය - 2026**

අමාත්‍ය මණ්ඩල කාර්යාලයේ ලේකම්ගේ අංක CP/DEC/25 දරණ 2025.07.16 දිනැති ලිපිය මගින් යොමුකරන ලද 2025.07.07 දිනැති අමාත්‍ය මණ්ඩල රැස්වීමේ තීරණය ප්‍රකාරව, උතුරු පළාත් කෘෂිකර්ම අමාත්‍යාංශයේ ලේකම්ගේ අංක NP/31/01/Appoint.Gen දරණ 2025.08.25 දිනැති ඉල්ලීම් ලිපියට අනුව, උතුරු පළාත් රාජ්‍ය සේවයේ කෘෂිකර්ම උපදේශක තනතුරේ III ශ්‍රේණියේ පවතින පුරප්පාඩු දොළහක් (12) සඳහා බඳවා ගැනීමේ සීමිත තරඟ විභාගය, උතුරු පළාතේ පළාත් රාජ්‍ය සේවා කොමිෂන් සභාවේ ලේකම් විසින් 2026 ජනවාරි මාසයේ දී යාපනයේ දී පවත්වනු ලබන බව මෙයින් නිවේදනය කරනු ලැබේ. අයදුම්පත් භාරගන්නා අවසාන දිනය 2026.01.20 වේ.

01. බඳවා ගැනීමේ සේවා කොන්දේසි

- 01.1. උතුරු පළාත් ගරු ආණ්ඩුකාරතුමා විසින් 2015.02.20 දින අනුමත කරන ලද 2013.01.01 දින සිට බලපැවැත්වෙන කෘෂිකර්ම උපදේශක සේවයේ බඳවා ගැනීමේ පරිපාටියේ සඳහන් කොන්දේසි සහ එහි සිදුකරන ලද සංශෝධනවලට අනුව, ආයතන සංග්‍රහයේ විධිවිධාන, මුදල් රෙගුලාසි සහ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1817/30 දරණ 2013.07.03 දිනැති අතිවිශේෂ ගැසට් පත්‍රයේ පළ කරන ලද උතුරු පළාත් රාජ්‍ය සේවය සඳහා වන කාර්ය පටිපාටික රීති යනාදියට යටත්ව තෝරාගන්නා අයදුම්කරුවන් කෘෂිකර්ම උපදේශක තනතුරේ III ශ්‍රේණියට පත්කරනු ලැබේ.
- 01.2. සීමිත තරඟ විභාගය මගින් පත්වීමක් සඳහා තෝරාගන්නා අපේක්ෂකයන් පත්වීම් දිනයේ සිට වසරක වැඩ බැලීමේ සේවා කාලයකට යටත්ව කෘෂිකර්ම උපදේශක III ශ්‍රේණියේ තනතුරට පත්කරනු ලැබේ. මෙම තනතුර ස්ථිර හා විශ්‍රාම වැටුප් සහිත තනතුරකි. සේවා ව්‍යවස්ථාවේ සඳහන් පරිදි කෘෂිකර්ම උපදේශක තනතුරේ III ශ්‍රේණියට බඳවා ගත් දින සිට වසර 03 ක් ඇතුළත පළමු වන කාර්යක්ෂමතා කඩඉම් විභාගයෙන් සමත් විය යුතුය.

- 01.3. මෙම සේවය ස්ථානමාරුවලට යටත්වන සේවයකි. එබැවින් මෙම තනතුරට පත්කරනු ලබන අයදුම්කරුවන් “උතුරු පළාතේ ඕනෑම ප්‍රදේශයක සේවය කළ යුතුය” යන කොන්දේසියට යටත් විය යුතුය.
- 01.4. රාජ්‍ය පරිපාලන චක්‍රලේඛ අංක 18/2020 සහ ඊට අනුෂාංගික චක්‍රලේඛවල සඳහන් විධිවිධාන අනුව පත්වීමේ දිනයේ සිට වසර 03 ක් අවසන් වීමට ප්‍රථම නියම කර ඇති දෙවන රාජ්‍ය භාෂා ප්‍රවීණතාවය ලබාගත යුතුය.
- 01.5. සීමිත තරඟ විභාගය මගින් බඳවා ගනු ලබන අපේක්ෂකයින්ගේ මුළු එකතුව දොළහකි (12). පත්වීම් සංඛ්‍යාව සහ ක්‍රියාත්මක වන දිනය යනාදිය පත්වීම් බලධාරියා විසින් තීරණය කරනු ලබයි. නිවේදනය කරනු ලැබූ පුරප්පාඩු අතරින් ඇතැම් පුරප්පාඩු හෝ පුරප්පාඩු සියල්ලම සම්පූර්ණ නොකර සිටීමේ බලය පත්වීම් බලධාරියා සතිය.

02. වැටුප් පරිමාණය

අංක 10/2025 දරණ 2025.03.25 දිනැති රාජ්‍ය පරිපාලන චක්‍රලේඛයෙහි MN 3-2025 වැටුප් කේතය අනුව කෘෂිකර්ම උපදේශක සේවයේ III ශ්‍රේණියේ තනතුර සඳහා ඒකාබද්ධ වැටුප් පරිමාණය රු.52,250 - 10 X 800/= - 11 X 1,190/= - 10 X 1,320/= - 10 X 1,350/= - 100,040/= ක් වේ. (මෙම වැටුප් පරිමාණයේ සිටින පියවරට එළඹීමට ප්‍රථම පළමුවන කාර්යක්ෂමතා කඩඉම් පරීක්ෂණය සමත් විය යුතුය). කෙසේ වෙතත් ඉහත සඳහන් චක්‍රලේඛයේ III වන උපලේඛනයෙහි සඳහන් විධිවිධාන පරිදි නියම කරන ලද වැටුප් මෙම තනතුර සඳහා ගෙවනු ලැබේ.

03. සාමාන්‍ය සුදුසුකම්

- 03.1. අයදුම්කරු උතුරු පළාතේ ඕනෑම ප්‍රදේශයක තම තනතුරට අදාළ රාජකාරි ඉටුකිරීම හැකි යහපත් ශාරීරික හා මානසික සෞඛ්‍ය තත්ත්වයෙන් හෙබි පුද්ගලයෙකු විය යුතු අතර මනා හැසිරීමකින් යුතු අයෙකු විය යුතුය.
- 03.2. අයදුම්පත් භාරගන්නා අවසන් දිනට හෝ ඊට පෙර මෙම තනතුරට අදාළ සියලුම සුදුසුකම් අයදුම්කරු විසින් සපුරා තිබිය යුතුය.
- 03.3. උපරිම වයස් සීමාව අදාළ නොවේ.

04. අධ්‍යාපන සුදුසුකම්, වෘත්තීය සුදුසුකම් සහ වෙනත් සුදුසුකම්

(අ) කෘෂිකර්ම උපදේශක පුහුණු ශ්‍රේණියේ නියුක්ත අභ්‍යාසලාභීන් සෘජුවම බඳවා ගැනීම

කෘෂිකර්ම උපදේශක පුහුණු තනතුරේ නියුක්ත අභ්‍යාසලාභීන් පහත සුදුසුකම් සම්පූර්ණ කර ඇත්නම් සෘජුවම කෘෂිකර්ම උපදේශක III ශ්‍රේණියට අන්තර්ග්‍රහණය කරනු ලැබේ.

01. කෘෂිකර්ම උපදේශක පුහුණු ශ්‍රේණියේ නියුක්ත අභ්‍යාසලාභීන් නියමිත දිනට දෑ අවුරුදු (02) කෘෂිකර්ම ඩිප්ලෝමා පාඨමාලාව සාර්ථකව සම්පූර්ණ කර තිබිය යුතුය.

කෘෂිකර්ම විද්‍යාලයකින් දෑ අවුරුදු (02) කෘෂිකර්ම ඩිප්ලෝමා සහතිකයක් ලබා තිබිය යුතුය.

හෝ

02. වෘත්තීය ක්ෂේත්‍රයට අදාළව ජාතික වෘත්තීය කුසලතා මට්ටම - 6 (NVQ Level - 6) සම්පූර්ණ කර තිබිය යුතුය.

(ආ) තරඟ විභාගය මගින් කෘෂිකර්ම උපදේශක III ශ්‍රේණියට බඳවා ගැනීම

වසර 05 ක අඛණ්ඩ සතුටුදායක සේවා කාලයක් සම්පූර්ණ කළ තාක්ෂණික සහකාර - කෘෂිකර්ම ව්‍යාප්ති සේවයේ නියුත් අයදුම්කරුවන් තරඟ විභාගය මගින් කෘෂිකර්ම උපදේශක III ශ්‍රේණියට තෝරාගනු ලැබේ. එම අයදුම්කරුවන් පහත සුදුසුකම් සම්පූර්ණ කර තිබිය යුතුය.

අධ්‍යාපන සුදුසුකම්

01. අධ්‍යාපන පොදු සහතික පත්‍ර (සාමාන්‍ය පෙළ) විභාගයෙන් භාෂාව හෝ සාහිත්‍ය (සිංහල/දෙමළ/ඉංග්‍රීසි හෝ ඉංග්‍රීසි සාහිත්‍ය), ගණිතය, විද්‍යාව යන විෂයයන් හයකින් (06) දෙවරකට නොවැඩි වාර ගණනක දී සමත්ව තිබිය යුතුය.

වෘත්තීය සුදුසුකම්

කුණ්ඩසාලේ, අඟුණකොලපැලැස්ස, පැල්වෙහෙර, බිබිල, ලබුදුව, වාරියපොළ, වවුනියාව, අනුරාධපුරය සහ කරපිංව යන කෘෂිකර්ම විද්‍යාලයකින් කෘෂිකර්මය පිළිබඳ දෑ අවුරුදු (02) ඩිප්ලෝමා පාඨමාලා සහතිකය ලබා තිබිය යුතුය.

නැතහොත්

අම්පාර හාඩ් කාර්මික ආයතනය විසින් පිරිනමනු ලබන කෘෂිකර්මය පිළිබඳ තාක්ෂණික ඩිප්ලෝමා සහතිකය ලබා තිබීම.

නැතහොත්

ඇක්වයිනාස් (Aquinas) උසස් අධ්‍යාපන ආයතනය විසින් පිරිනමනු ලබන කෘෂිකර්මය පිළිබඳ දෑ අවුරුදු (02) ඩිප්ලෝමා පාඨමාලා සහතිකය ලබා තිබිය යුතුය.

නැතහොත්

උසස් අධ්‍යාපන අමාත්‍යාංශය සහ ඉහත සඳහන් කෘෂිකාර්මික සහතික නිකුත් කරන ආයතනවලින් විමසා අදහස් ලබාගැනීමෙන් අනතුරුව ඉහත සඳහන් කෘෂිකාර්මික සුදුසුකම් වලට සියලු අතින් සමාන යැයි තෘතීයික සහ වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් කෘෂිකාර්මික සුදුසුකම් ලබා තිබීම.

නැතහොත්

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පහත සඳහන් විෂයයන් අතරින් කුමන හෝ විෂයයක් පිළිබඳ විද්‍යාවේදී උපාධිය ලබා තිබීම.

- i. කෘෂි විද්‍යාවේදී උපාධිය [B.Sc (Agriculture)]
- ii. කෘෂි තාක්ෂණ සහ කළමනාකරණ විද්‍යාවේදී උපාධිය [B.Sc (Agriculture Technology and Management)]
- iii. කෘෂි අපනයන විද්‍යාවේදී උපාධිය [B.Sc (Export Agriculture)]
- iv. තාල හා ක්ෂීර තාක්ෂණය පිළිබඳ විද්‍යාවේදී උපාධිය [B.Sc (Palm and Latex Technology)]

05. බඳවා ගැනීමේ පරිපාටිය

- 05.1. අයදුම්පත් භාරගන්නා අවසාන දිනට හෝ ඊට පෙර, ඉල්ලා ඇති සියලුම සුදුසුකම් අයදුම්කරු විසින් සම්පූර්ණ කර තිබිය යුතු අතර, ප්‍රතිඵල බලාපොරොත්තුවෙන් ඉදිරිපත් කරනු ලබන අයදුම්පත් සියල්ල කිසිදු දැනුම් දීමකින් තොරව ප්‍රතික්ෂේප කරනු ලැබේ.
- 05.2. කෘෂිකර්ම උපදේශක පුහුණු ශ්‍රේණියේ නියුක්ත අභ්‍යාසලාභීන්ගෙන් 05 ඡේදයේ “අ” හි සුදුසුකම් සම්පූර්ණ කර ඇති අයදුම්කරුවන් සෘජුවම කෘෂිකර්ම උපදේශක III ශ්‍රේණියට අන්තර්ග්‍රහණය කරනු ලැබේ. කෙසේ වෙතත් තාක්ෂණික සහකාර - කෘෂිකර්ම ව්‍යාප්ති සේවයේ නියුක්ත අයදුම්කරුවන් තරඟ විභාගය මගින් කෘෂිකර්ම උපදේශක III ශ්‍රේණියට තෝරාගනු ලැබේ.
- 05.3. ලිඛිත තරඟ විභාගයක් මගින් කුසලතාවය පදනම් කරගෙන බඳවා ගන්නා අවස්ථාවේ දී බලපැවැත්වෙන රාජ්‍ය පරිපාලන චක්‍රලේඛ, බඳවා ගැනීමේ පරිපාටිය, සේවා ව්‍යවස්ථාව, ජාතික සහ පළාත් ප්‍රතිපත්ති යනාදිය අනුව කෘෂිකර්ම උපදේශක III ශ්‍රේණියට බඳවා ගැනීම සිදුකරනු ලැබේ. මෙම දැන්වීම මගින් ඉල්ලා සිටින සුදුසුකම් සම්මුඛ පරීක්ෂණයේ දී පරීක්ෂා කරනු ලැබේ. අවශ්‍ය සුදුසුකම් නොමැති බව අනාවරණය වුවහොත් මෙම තනතුර සඳහා වූ හිමිකම් අවලංගු කරනු ලැබේ. සම්මුඛ පරීක්ෂණයේ දී සියලුම සුදුසුකම්, ඒවා තහවුරු කෙරෙන ලියකියවිලි පරීක්ෂා කරනු ලැබේ. සම්මුඛ පරීක්ෂණයේ දී ලකුණු කිසිවක් ලබාදෙනු නොලැබේ.
- 05.4. ඉහත සඳහන් සුදුසුකම් සම්පූර්ණ කරන ලද අයදුම්කරුවන් අතරින් ලිඛිත පරීක්ෂණයෙන් සුදුසුකම් ලබන අයදුම්කරුවන් ලැබූ වැඩිම මුළු ලකුණු සංඛ්‍යාවේ අනුපිළිවෙල අනුව පත්වීම සඳහා වන සම්මුඛ පරීක්ෂණයට තෝරා ගනු ලැබේ.

06. විභාග ගාස්තු

අයදුම්කරු, විභාග ගාස්තු ලෙස රු.500/= මුදලක් උතුරු පළාතේ පිහිටි ඕනෑම තැපැල් කාර්යාලයකින් “ලේකම්, පළාත් රාජ්‍ය සේවා කොමිෂන් සභාව, උතුරු පළාත” යන නමට යාපනය ප්‍රධාන තැපැල් කාර්යාලයෙන් මාරුකළ හැකි වන පරිදි මුදල් ඇණවුමකින් ගෙවා, අදාළ කුවිතාන්සිය අයදුම්පතෙහි අදාළ කොටුවේ නොගැළවෙන පරිදි අලවා එවිය යුතුය. කුමන හේතුවක් නිසා හෝ මෙම ගාස්තු ආපසු ගෙවනු නොලැබේ. මෙම ගාස්තුව වෙන් විභාග සඳහා මාරු කිරීමට ද අනුමත කරනු නොලැබේ.

07. අයදුම්කිරීමේ පිළිවෙල

- 07.1. මෙම දැන්වීම සමග නිකුත් කරනු ලබන අයදුම්පත www.np.gov.lk උතුරු පළාත් සභාවේ නිල වෙබ් අඩවිය වෙත පිවිස බාගත කරගෙන, එය සම්පූර්ණ කර අයදුම්පත් භාරගන්නා අවසාන දින හෝ ඊට පෙර ලැබෙන පරිදි “ලේකම්, පළාත් රාජ්‍ය සේවා කොමිෂන් සභාව, අංක 393/48, කෝවිල් පාර, තල්ලූර්, යාපනය” යන ලිපිනයට ලියාපදිංචි තැපෑලෙන් යොමුකළ යුතුය.

- 07.2. ඉල්ලුම්පත්‍ර බහා එවන ලියුම් කවරයේ වම්පස ඉහළ කෙළවරේ “ NP/07/10/01/213 ” යනුවෙන් සඳහන් කළ යුතුය. අයදුම්පත් භාරගන්නා අවසන් දිනට පසුව ලැබෙන අයදුම්පත් සහ නිවැරදිව සම්පූර්ණ නොකරන ලද අයදුම්පත් ද ප්‍රතික්ෂේප කරනු ලැබේ.
- 07.3. ඉල්ලුම්පත්‍රයේ පිටපතක් තබාගැනීම ප්‍රයෝජනවත් විය හැකිය. ඉල්ලුම්පත්‍රයේ පිටපත් සහ ප්‍රගමන පිටපත් යනාදිය භාරගනු නොලැබේ. විභාගය සඳහා ප්‍රවේශ පත්‍රය පළාත් රාජ්‍ය සේවා කොමිෂන් සභාවේ ලේකම් විසින් එවනු ලැබේ. කෙසේ වෙතත්, විභාග ප්‍රවේශ පත්‍රය එවීමෙන්, අයදුම්කරු සියලු සුදුසුකම් සපුරා ඇති බවට අදහස් නොකෙරේ.
- 07.4. අයදුම්පත් ඉදිරිපත් කරන අයදුම්කරුවන්ගේ අයදුම්පත් ලැබුණු බවට කිසිදු දැනුම්දීමක් කරනු නොලැබේ. තවද අයදුම්පත් භාරගන්නා අවසන් දිනට පෙර, ඉල්ලා ඇති සුදුසුකම් සම්පූර්ණ නොකරන අයදුම්පත් කිසිදු පෙර දැනුම්දීමකින් තොරව ප්‍රතික්ෂේප කරනු ලැබිය හැක.
- 07.5. ඉල්ලුම්පත්‍රය ඉදිරිපත් කර ඇති අයදුම්කරුවන් විභාගය පැවැත්වෙන දිනට අවම වශයෙන් දින 05 කට වත් පෙර විභාගය ප්‍රවේශ පත්‍රය නොලැබුණේ නම්, ඒ බව පහත සඳහන් විස්තර සහිතව “ලේකම්, පළාත් රාජ්‍ය සේවා කොමිෂන් සභාව, අංක 393/48, කෝවිල් පාර, නල්ලූර්, යාපනය” යන ලිපිනයට දැන්විය යුතුය. (දුරකතන අංකය - 021-2219939 / ෆැක්ස් අංකය - 021-2219940 / විද්‍යුත් තැපෑල - examppscnp@gmail.com)
- විභාගයේ නම
 - අයදුම්කරුගේ සම්පූර්ණ නම
 - ජාතික හැඳුනුම්පත් අංකය
 - අයදුම්කරුගේ තැපැල් ලිපිනය
 - අයදුම්කරුගේ විද්‍යුත් තැපැල් ලිපිනය
 - අයදුම්පතේ පිටපතක්
 - අයදුම්පත තැපැල් කළ තැපැල් කාර්යාලය, ලියාපදිංචි තැපෑලේ අංකය සහ දිනය
 - විභාග ගාස්තු ගෙවූ බවට වන මුදල් ඇණවුමේ සහතික කළ පිටපතක්

08. පුද්ගල අනන්‍යතාව තහවුරු කිරීම

08.1 අයදුම්කරුවන් තමන් පෙනී සිටින සෑම විෂයයක් සඳහා ම විභාග ශාලාධිපති සෑහීමකට පත්විය හැකිවන පරිදි ස්වකීය අනන්‍යතාව ඔප්පු කළ යුතුය. ඒ සඳහා පහත සඳහන් කුමන හෝ ලේඛනවලින් එකක් පිළිගනු ලැබේ.

- (i). පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත
- (ii). වලංගු ශ්‍රී ලංකා විදේශ ගමන් බලපත්‍රය
- (iii). වලංගු ශ්‍රී ලංකා රියදුරු බලපත්‍රය

ඉහත සඳහන් ලියවිලිවලින් අතරින් එකක් හෝ විභාගයට පෙනී සිටීමේ දී ඉදිරිපත් කළ නොහැකි අයදුම්කරුවකුගේ අපේක්ෂකත්වය “උතුරු පළාතේ පළාත් රාජ්‍ය සේවා කොමිෂන් සභා ලේකම්ගේ” අභිමතය පරිදි අවලංගු කළ හැකිය. විභාගය පැවැත්වීම සම්බන්ධයෙන් උතුරු පළාත් රාජ්‍ය සේවා කොමිෂන් සභාවේ ලේකම් විසින් පනවනු ලබන රෙගුලාසිවලට අයදුම්කරුවන් යටත් විය යුතුය. එම රෙගුලාසි උල්ලංඝනය කළහොත් පළාත් රාජ්‍ය සේවා කොමිෂන් සභාවේ ලේකම් විසින් පනවනු ලබන දඬුවමකට යටත් විය යුතුය.

08.2 තවද, අයදුම්කරුවන්ගේ අන්‍යන්‍යතාවය තහවුරු කර ගත හැකි පරිදි මුහුණ සහ ඉලෙක්ට්‍රෝනික උපාංග පැළඳ නොසිටින බව තහවුරු කරගැනීම සඳහා කන් දෙකම ආවරණය නොකර විභාග ශාලාවට ඇතුළු විය යුතුය. තවද, එසේ තහවුරු කරගැනීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කරනු නොලැබේ. තවද, විභාග ශාලාවට ඇතුළත්වූ මොහොතේ සිට විභාගය අවසන් වී විභාග ශාලාවෙන් පිටත්ව යන තුරු අයදුම්කරුගේ අන්‍යන්‍යතාවය තහවුරු වන ආකාරයෙන් මුහුණ සහ කන් දෙක ආවරණය නොකර සිටිය යුතුය.

09. අසත්‍ය තොරතුරු සඳහා දඩුවම්

අයදුම්කරු තම ඉල්ලුම්පත්‍රය සම්පූර්ණ කිරීමේ දී ඉතා සැලකිලිමත්ව නිවැරදි තොරතුරු ඉදිරිපත් කළ යුතුය. මෙම විභාගයේ රෙගුලාසිවලට අනුව කිසියම් අයදුම්කරුවෙකු විභාගයට පෙර හෝ විභාගය පැවැත්වෙන විට හෝ විභාගයෙන් පසුව කුමන හෝ අවස්ථාවක සුදුසුකම් නොමැති අයෙකු බව අනාවරණය වුවහොත් ඔහුගේ/ඇයගේ අපේක්ෂකත්වය එම අවස්ථාවේ දී ම අවලංගු කරනු ලැබේ. අයදුම්කරු ඉදිරිපත් කර ඇති කුමන හෝ තොරතුරක් අසත්‍ය බව අනාවරණය වන කුමන හෝ අවස්ථාවක හෝ ඔහු/ඇය පළාත් රාජ්‍ය සේවයෙන් පහ කරනු ඇත.

10. අත්සන සහතික කිරීම

සෑම අයදුම්කරුවෙකුම තමන්ගේ අත්සන සහතික කිරීම අනිවාර්යය වේ. අයදුම්කරු තම ආයතන ප්‍රධානියා හෝ ආයතන ප්‍රධානියා වෙනුවෙන් අත්සන් කිරීමට බලයලත් නිලධාරියෙකු මගින් තම අත්සන සහතික කරවා ගත යුතුය.

11. විභාග පරිපාටිය

මෙම ලිඛිත පරීක්ෂණය පහත සඳහන් ප්‍රශ්න පත්‍ර දෙකෙන් (02) සමන්විත වන අතර, මෙම විභාගය සිංහල, දෙමළ සහ ඉංග්‍රීසි යන භාෂා මාධ්‍යවලින් පවත්වනු ලැබේ. අයදුම් කරන ලද භාෂාව පසුව වෙනස් කිරීමට ඉඩ දෙනු නොලැබේ.

අනු අංකය	ප්‍රශ්න පත්‍රය	විෂයය අන්තර්ගතය	කාලය	ලකුණු
01	බුද්ධි පරීක්ෂණය	මෙම ප්‍රශ්න පත්‍රය අපේක්ෂකයින්ගේ සිතීමේ තර්කානුකූලතාව, විශ්ලේෂණ හැකියාව, තීරණ ගැනීමේ හැකියාව, නිගමනවලට එළඹීමට ඇති හැකියාව මෙන්ම සංඛ්‍යා, භාෂාව සහ රූපක ව්‍යුහය සහ අන්තර් ක්‍රියා මගින් මතුවන ගැටළු විසඳුම් දෙන ආකාරය පිළිබඳ හැකියාව පරීක්ෂා කෙරෙන ප්‍රශ්නවලින් සමන්විත වේ.	පැය 01	100
02	තාක්ෂණික පරීක්ෂණය	මෙම ප්‍රශ්න පත්‍රය අපේක්ෂකයාගේ කෘෂිකර්මයට අදාළ නව්‍ය විත්තනය සහ ගැටළු විසඳීමේ කුසලතා පරීක්ෂා කරන ප්‍රශ්නවලින් සමන්විත වේ. (කෘෂිකර්මය පිළිබඳව)	පැය 01	100

සටහන

මෙම විභාගය තරඟ විභාගයක් වන හෙයින් පත්වීමක් සඳහා සුදුසුකම් ලැබීමට නම් ලිඛිත පරීක්ෂණයෙන් එක් එක් විෂයය සඳහා වෙන් කර ඇති ලකුණුවලින් අවම වශයෙන් සියයට හතළිහක්වත් **40%** අපේක්ෂකයින් විසින් ලබාගත යුතුය. සම්මුඛ පරීක්ෂණයේ දී අයදුම්කරුවන් මෙම තරඟ විභාගයෙන් අයදුම්කරුවන් ලබාගත් වැඩිම මුළු ලකුණුවල එකතුවේ අනුපිළිවෙල (Merit Order) සලකා බලනු ලැබේ.

12. විභාග ප්‍රතිඵල

විභාග ප්‍රතිඵල උතුරු පළාතේ පළාත් රාජ්‍ය සේවා කොමිෂන් සභාවේ ලේකම් විසින් www.np.gov.lk උතුරු පළාත් සභාවේ නිල වෙබ් අඩවියෙහි පළකරනු ලබන අතර, තම තමන්ගේ පුද්ගලික විභාග ප්‍රතිඵල ද www.np.gov.lk → **Exams & Recruitments** → **Results** යන සබැඳිය මගින් බලාගැනීමටත්, භාගත කිරීමටත් හැකිය.

සැලකිය යුතුය

- i. මෙම විභාග දැන්වීමෙහි සඳහන් නොවන මොනයම් හෝ කරුණක් පිළිබඳව උතුරු පළාත් රාජ්‍ය සේවා කොමිෂන් සභාවේ ලේකම්ගේ තීරණය අවසන් තීරණය වේ.
- ii. මෙම විභාගය පැවැත්වීම හෝ අවලංගු කිරීම පිළිබඳ සම්පූර්ණ බලය උතුරු පළාතේ පළාත් රාජ්‍ය සේවා කොමිෂන් සභාවේ ලේකම් සතුය.
- iii. මෙම කරුණ සම්බන්ධයෙන් කිසියම් පැහැදිලි කරගැනීමක් අවශ්‍ය වන්නේ නම් උතුරු පළාත් රාජ්‍ය සේවා කොමිෂන් සභාවේ විභාග අංශයේ දුරකතන අංක 021-2219939 සමග සම්බන්ධ වන්න.
- iv. මෙම නිවේදනයේ භාෂා පාඨ අතර කිසියම් හෝ නොගැළපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක දෙමළ මාධ්‍ය නිවේදනය බලාත්මක වන බව සැලකිය යුතුය.
- v. මෙම විභාගය පිළිබඳ නිවේදනය www.np.gov.lk → **Exams & Recruitments** → **Advertisement** → **2025** උතුරු පළාත් සභාවේ නිල වෙබ් අඩවියට පිවිසීමෙන් ලබාගත හැකිය.

ආල්වාප්පිල්ලෙ සිරි

ලේකම්

පළාත් රාජ්‍ය සේවා කොමිෂන් සභාව

උතුරු පළාත

2026.01.05

පිටපත් :-

- | | | |
|---------------------------------|---|----------|
| 1. ප්‍රධාන ලේකම්, උතුරු පළාත | - | කා.දැ.පි |
| 2. ආණ්ඩුකාරවර ලේකම්, උතුරු පළාත | - | කා.දැ.පි |